



Мы перажываем у жыцці розныя сустрэчы. Некаторыя з іх запамінаюцца надоўга, а іншыя хочацца сцерці з памяці як мага хутчэй. Сустрэчы, якія прыносяць радасць і добрую навіну, – найбольш пажаданыя для нас. І, у той жа час, ніхто б не хацеў сустрэч, падчас якіх пачуў бы дрэнныя весткі. Спатканні з Марыяй, нашай Маці, заўсёды жадаваныя. Малое дзіця пастаянна хоча быць побач з мамай. І малады, і старэйшы чалавек памятае пра сваю маці, да якой заўсёды можа прыйсці. Бог дае нам Марыю, якая нас чакае. Летні час – выключная магчымасць сустрэцца з Ёю ў Будславе, Тракелях, Браславе, Лагішыне і ў іншых санктуарыях нашай краіны. Варта выкарыстаць нагоду і адправіцца на сустрэчу з Марыяй. † Маці Божая на працягу ўсяго свайго жыцця крочыла за Езусам, заўсёды і ўсюды. Сёння чалавек сам выбірае сабе розныя дарогі, а жыццёвы GPS, на жаль, часта залежыць ад рэалій сучаснага свету, які не заўсёды памятае пра свае хрысціянскія карані. Калі свет перастае слухацца голасу Езуса, пачынаецца трагедыя. На такім шляху чалавек перажывае розныя катастрофы. Марыя вучыць нас і заахвочвае слухаць Езуса, распазнаваць Яго голас у сённяшнім свеце, пераймаць Яго. Дзякуючы гэтаму мы становімся лепшымі, фарміруем сваю індывідуальнасць і аднаўляем любоў да Бога і бліжняга. Марыя дазваляе нам вызваліцца ад сардэчнай слепаты, ад цяжару сучаснасці. У гэтым годзе, збіраючыся на сустрэчу з Марыяй, мы можам перажыць Дарогу Міласэрнасці. У Юбілейны год варта асаблівым чынам паклапаціцца аб чыстым сумленні, якое набліжае нас да сяброўства з Богам. Тамаш Кемпійскі добра раіць кожнаму з нас: “Хто ахінае любоўю Езуса, умацоўвае сябе навечна. Яго любі, Яго абяры сябрам. Калі ўсе цябе пакінуць, Ён застанецца з табою і ўрэшце не дасць загінуць”. Марыя, наша Маці, таксама паклапоціцца пра нас, каб ніхто ў гэтым жыцці не згубіўся.

Перажываючы 25-годдзе дзяцэзіі і Год міласэрнасці, мы становімся ўдзельнікамі вялікіх падзей. Няхай Найсвяцейшая Маці заўсёды трымае нас пры сабе і дапамагае знайсці дарогу да Хрыста. З Марыяй мы крочым праз жыццё, памятаючы пра сваю душу, пра яе збаўленне. Быць побач з Маці Божай і разам з

Сустрэча з Маці

Аўтар: кс. Павел Салабуда
26.06.2016 00:00

Ёй пераймаць Хрыста – найлепшы шлях да збаўлення, дарога ў дом Нябеснага Айца.